

चंडीगढ़ में चोरों ने ईवी चार्जिंग स्टेशंस को बनाया निशाना, करोड़ों के उपकरण चोरी

शहर में स्थापित किए जा रहे हैं 53 नए ईवी चार्जिंग स्टेशंस, प्रशासक 31 मार्च तक इन्हें चालू करने की कर चुके हैं घोषणा

मयंक मिश्रा

चंडीगढ़ (जगमार्ग न्यूज़)। शहर में 53 नए ईवी चार्जिंग स्टेशन के चालू होने से पहले ही चोर इन ईवी चार्जिंग स्टेशंस के उपकरणों को निशाना बना रहे हैं।

शहर की नौ साइट्स से चार्जिंग गन्स केबल लेकर फरार हो गए, जिनमें एक से डेढ़ करोड़ रुपये मूल्य की लगभग 100 चार्जिंग गन लगी थीं। मामले में जांच को प्राथमिकता देने की मांग करते हुए यूटी प्रशासन के साइंस एंड टेक्नोलॉजी सचिव टीसी नौटियाल ने चंडीगढ़ के एसएसपी को पत्र लिखकर चोरी से हुए नुकसान की जानकारी दी है। सिंगल चार्जिंग गन केबल की अनुमानित लागत 1.2 लाख रुपये है। पत्र में नौटियाल ने लिखा है कि पिछले कुछ दिनों में सेक्टर 26 एससीओ 1-31 फ्रांट साइड, सेक्टर 26 एससीओ 31-62 फ्रांट साइड के अलावा लोक पार्किंग और पाम गार्डन पार्किंग, सेक्टर 42 में कई चार्जिंग गन केबल (डीसी कॉपर



केबल) को काटकर चोरी कर लिया गया है, जिससे सरकार को भारी नुकसान हुआ है।

उन्होंने पत्र में स्पष्ट किया कि ये घटनाएं एक चिंताजनक प्रवृत्ति को रेखांकित करती हैं जो न केवल ईवी चार्जिंग बुनियादी ढांचे के निर्बाध संचालन को बाधित करती हैं, बल्कि चंडीगढ़ में टिकाऊ परिवहन समाधान को बढ़ावा देने के हमारे प्रयासों को भी एक महत्वपूर्ण झटका देती हैं।

क्रेस्ट के अधिकारियों के

पूरे देश में चंडीगढ़ में है सबसे कम चार्जिंग शुल्क

चंडीगढ़ के प्रशासक बनवारी लाल पुरोहित द्वारा कुछ दिनों पहले ही घोषणा की गई थी, कि 31 मार्च से पहले चंडीगढ़ में 53 नए चार्जिंग स्टेशन शुरू कर दिए जाएंगे। लेकिन जिस तरह चोर चार्जिंग स्टेशंस का सामान चोरी कर रहे हैं ऐसे में अब ये लक्ष्य कैसे पूरा हो पाएगा। चंडीगढ़ में पूरे देश में सबसे कम सार्वजनिक चार्जिंग शुल्क है। यह 3.6 रुपये प्रति किलोवाट है, जो राष्ट्रीय औसत 13.74 रुपये/किलोवाट से 73 प्रतिशत कम है। डैशबोर्ड के आंकड़ों से पता चलता है कि महाराष्ट्र में 2700 और दिल्ली में 1815 चार्जिंग स्टेशन हैं। ये पूरे देश में सबसे ज्यादा है। गौरतलब है कि सेक्टर-17 मल्टी इलेक्ट्रिक पार्किंग, एलांते मॉल के बाहर की पार्किंग और मनीमाजरा कार बाजार की पार्किंग वाले इलाके में चार्जिंग स्टेशन में 12-12 चार्जिंग पॉइंट, जबकि सेक्टर 34 पार्सापेट ऑफिस, सेक्टर 34 पिकाडली पार्किंग, सेक्टर 22 पार्किंग और रॉक गार्डन वाली पार्किंग में 6-6 पॉइंट लगाए गए हैं। इसके अलावा सेक्टर 22थी की पार्किंग में तीन और सेक्टर 51ए ट्रेडल पंप की पार्किंग में दो चार्जिंग पॉइंट बनाए जाएंगे।

मशीनों की एलईडी स्क्रीन से लेकर पैनल इंडिकेटर तक चोरी

वहीं, स्थानीय लोगों को कहना है कि कुछ माह पहले ही चंडीगढ़ पुलिस में और पीसीआर शामिल की गई है। उसके बावजूद पुलिस की गश्त कहां पर थी, जबकि सेक्टर 42 न्यू लेक पर काफी लोग रैप करने के लिए सुबह-शाम आते हैं। इसके अलावा गल्लू कॉलेज, होटल मैनेजमेंट व अन्य संस्थान वहां पर मौजूद हैं और जहां पर यह अब चार्जिंग स्टेशन लगाए गए थे उसके चंद कदमों की दूरी ही मेन रोड है जहां हर समय वाहनों की आवाजाही रहती है। जानकारी के अनुसार, इन मशीनों को कई माह पहले ही लगा दिया गया था। मगर इनमें अभी तक काम शुरू नहीं किया गया था। जांच करने पर पता चला कि मशीनों के साथ चोर चार्जिंग गन भी काट कर और तारे भी उखाड़ कर अपने साथ ले गए। सात मशीनों की एलईडी स्क्रीन से लेकर पैनल इंडिकेटर आदि सब चोरी कर लिया गया।

अनुसार, ओकाया कंपनी की तरफ से ये चार्जिंग मशीनें लगाई गई थीं। एक मशीन की कीमत करीब 22 लाख रुपये है। उनके मुताबिक हर मशीन के

चार्जिंग गन की कीमत ही करीब सवा लाख रुपये थी। चार्जिंग स्टेशनों में यह पहली चोरी नहीं है। विदित हो कि इससे पहले भी शहर के अलग-अलग मार्केट में

मौजूद चार्जिंग मशीनों के चार्जिंग गन को चुराया जा चुका है। विभाग की तरफ से पुलिस को कई शिकायत भी दी गई है लेकिन कोई खास कार्रवाई नहीं हुई।

गॉर्ड ऑफ ऑनर से हुआ नए डीजीपी का स्वागत



जगमार्ग न्यूज़

चंडीगढ़। शहर के नए पुलिस डीजीपी सुरेंद्र सिंह यादव ने शनिवार को अपना कार्यभार संभाल लिया था। वहीं सोमवार को चंडीगढ़ के नए यादव के लिए वेलकम परेड का आयोजन किया गया है। यह कार्यक्रम सेक्टर 26 पुलिस लाइन में आयोजित किया गया है। इस कार्यक्रम में चंडीगढ़ के आईजी आरके सिंह, एसएसपी कवरदीप कौर, एसएसपी ट्रैफिक एंड सिस्क्रॉरिटी सुमेर प्रताप सिंह, एसपी केतन बंसल और एसपी सिटी मुदुल ने उनका स्वागत किया है। परेड के दौरान पुलिस जवानों ने उन्हें सलामी दी है।

आईपीएस सुरेंद्र यादव ने शनिवार को चंडीगढ़ डीजीपी का पदभार ग्रहण किया था। वह एजीएमयूटी कैडर के दौरान पुलिस जवानों के एडिशनल

- ➔ अधिकारियों के साथ की बैठक
- ➔ लोकसभा चुनाव की तैयारी
- ➔ अपराध के खिलाफ जियो टोलरेंस

हैं। आईपीएस प्रवीण रंजन को उन्होंने रिलीव किया था। इससे पहले चंडीगढ़ डीजीपी के लिए 1995 बैच के आईपीएस मिथुन तिवारी का नाम तय किया गया था। मगर बाद में उनका यहां ट्रांसफर रद्द कर दिया गया और उनकी जगह पर सुरेंद्र यादव को डीजीपी बनाया गया है। गृह मंत्रालय की ओर से 9 फरवरी को आदेश जारी किए गए थे। इसमें आईपीएस मिथुन तिवारी को चंडीगढ़ का डीजीपी और आईपीएस प्रवीण रंजन को सीआईएसएफ के एडिशनल

डायरेक्टर जनरल के पद पर नियुक्त किया था। अब गृह मंत्रालय की तरफ से यह नया आदेश जारी किया गया था। इसमें मिथुन तिवारी के ट्रांसफर को रद्द करते हुए सुरेंद्र यादव को चंडीगढ़ का नया डीजीपी बनाया है। इससे पहले वह दिल्ली पुलिस में स्पेशल कमिश्नर के पद पर तैनात थे। इसके अलावा उन्होंने पुलिस के दूसरे अधिकारियों के साथ सेक्टर-9 स्थित पुलिस मुख्यालय में एक बैठक का आयोजन भी किया। इस बैठक में डीजीपी यादव ने क्राइम पर जियो टोलरेंस पर जोर दिया। उन्होंने कहा कि अपराध शहर की खूबसूरती पर दाग लगा रहे हैं। उन्होंने नशा तस्करी से लेकर हर प्रकार के अपराध के बारे में खुल कर चर्चा की। वहीं उनके लिए सबसे बड़ी चुनौती आगामी लोकसभा चुनाव को शांतिपूर्ण ढंग से करवाने की होगी।

पूर्व इंस्पेक्टर से 20 लाख रुपए टगने वाले दो और आरोपी धरे

जगमार्ग न्यूज़

चंडीगढ़। चंडीगढ़ पुलिस ने दो साइबर चोरों को गिरफ्तार किया है। पुलिस ने दोनों को छत्तीसगढ़ से गिरफ्तार किया है। इन दोनों पर चंडीगढ़ पुलिस के पूर्व इंस्पेक्टर के साथ 20 लाख रुपए की ठगी करने का आरोप है। पुलिस अब इनसे पूछताछ कर रही है और उनके साथियों के बारे में जानने की कोशिश कर रही है। इन आरोपियों ने इंस्पेक्टर से रिटायरमेंट के नाम पर ठगी की थी। आरोपियों ने पीड़ित को कग था कि रिटायरमेंट का पैसा रोक लिया गया है। वह ट्रेजरी ऑफिसर बोल रहे हैं। इस पैसे को रिलीज करवाने के लिए उन्हें एक ऐप डाउनलोड करना पड़ेगा। इस ऐप पर उन्हें अपना लाइव सर्टिफिकेट देना पड़ेगा। जब उन्होंने इस ऐप को



डाउनलोड किया और उसका ओटीपी आया तो उसके माध्यम से आरोपियों ने उनके साथ ठगी कर ली थी। पुलिस ने इस मामले में आरोपियों के मोबाइल नंबर को ट्रैक पर लगा दिया था। उस मोबाइल नंबर की ट्रैकिंग के आधार पर ही पुलिस ने छत्तीसगढ़ से इन्हें गिरफ्तार किया है।

जिस मोबाइल के जरिए इन्होंने पैसे ट्रांसफर किए थे, वह चल रहा था। उसकी लोकेशन पुलिस को लगातार मिल रही थी। इस लोकेशन को ट्रैक करते हुए पुलिस आरोपियों तक पहुंच पाई है। अब पुलिस उनके साथियों के बारे में जानकारी हासिल कर रही है।

जल्द ही दिन का तापमान पहुंचेगा 33 डिग्री, बारिश के कोई आसार नहीं

जगमार्ग न्यूज़

चंडीगढ़। शहर में सोमवार को काफी तेज धूप होने की वजह से दिन में बहुत गर्मी महसूस की गई। वहीं मौसम विभाग के मुताबिक लगातार तापमान में हो रही बढ़ोतरी की वजह से अभी से अप्रैल वाली गर्मी महसूस होने लगी है। विभाग के अनुसार आने वाले दिनों में तापमान 33 डिग्री और रात का तापमान 16 डिग्री तक जा सकता है। ऐसे में कई घरों में दोपहर के समय पंखे चलने भी शुरू हो गए हैं। बुलेटिन के मुताबिक सोमवार को शहर का अधिकतम तापमान 29.4 डिग्री सेल्सियस तक पहुंच गया है, जोकि सामान्य से 1 डिग्री अधिक है। वहीं न्यूनतम तापमान 13.5 डिग्री सेल्सियस दर्ज किया गया, जो सामान्य से 2 डिग्री कम है।



चंडीगढ़ मौसम केंद्र के अनुसार मंगलवार को ही शहर का अधिकतम तापमान 31 डिग्री सेल्सियस तक पहुंच जाएगा और आने वाले दिनों में इससे ज्यादा भी दर्ज किया जाएगा। फिलहाल अगले पांच दिनों तक बारिश की संभावना नहीं है। हालांकि तीन दिन आंशिक तौर पर बादल छाए रहेंगे। ध्यान रहे कि शहर में एक मार्च से लेकर सोमवार शाम साढ़े पांच बजे तक 21.5 एमएम बारिश हुई है, जो सामान्य से करीब 70 फीसदी ज्यादा बारिश है।

आगे का मौसम

- मंगलवार को मौसम साफ रहेगा। ऐसे में अधिकतम तापमान 31 और न्यूनतम तापमान 14 डिग्री दर्ज किया जा सकता है।
- बुधवार को आंशिक तौर पर बादल छाए रहने के आसार हैं। ऐसे में अधिकतम तापमान 31 और न्यूनतम तापमान 14 डिग्री दर्ज किया जा सकता है।
- वीरवार को आंशिक तौर पर बादल छाए रहने के आसार हैं। ऐसे में अधिकतम तापमान 31 और न्यूनतम तापमान 15 डिग्री दर्ज किया जा सकता है।
- शुक्रवार को आंशिक तौर पर बादल छाए रहेंगे। इस दौरान अधिकतम तापमान 33 और न्यूनतम तापमान 15 डिग्री दर्ज किया जा सकता है।

चंडीगढ़ के विकास की तरह बाइक शेयरिंग योजना भी उतरी पट्टी से: बंसल

चंडीगढ़ (जगमार्ग न्यूज़)। स्मार्ट सिटी के नाम पर शुरू हुई शेयरिंग बाइक योजना 3 सालों में ही फेल हो चुकी है। साल 2020 से तीन चरणों में 5000 ई-बाइक व डीजल स्टेशन पर भाजपा सरकार ने करोड़ों रुपए खर्च किया था, इस दावे के साथ, कि चंडीगढ़ में पर्यावरण को बचाने का ये स्मार्ट तरीका है। लेकिन स्थिति ये है कि आम लोग इस सुविधा का लाभ उठाने में असमर्थ हैं, जिसकी वजह है अधिकतर साइकिलों की जर्जर हालत और एप बेकार का सही ढंग से काम ना करना। चंडीगढ़ के पूर्व सांसद व कांग्रेस के वरिष्ठ नेता पवन कुमार बंसल ने इसे भाजपा सरकार की एक और नाकामी बताया है। उनका कहना है कि भाजपा ने जन्ता के करोड़ों रुपये इस योजना में खर्च किये लेकिन उसकी देखरेख ना होने की वजह से ये सारा पैसा बर्बाद हो रहा है। एक आरटीआई में खुलासा हुआ है कि 4996 में से 1189 साइकल डैमज हो चुकी हैं। और इस योजना को चालने वाली कंपनी एडवर्टाईजिंग से पैसा कमा रही है। लेकिन भाजपा को सिर्फ फीकी वाहवाही चाहिए, फिर चाहे इससे चंडीगढ़ के लोगों को करोड़ों रुपये पानी में ही क्यों ना बह जाए। चंडीगढ़ को स्मार्ट सिटी बनाने के लिए जितने भी प्रोजेक्ट शुरू हुए उन सभी का हाल शहर के विकास की तरह ही है, जो आगे बढ़ा ही नहीं।

पंचायतों के भंग होने से आधार कार्ड बनवाने वालों को करना पड़ रहा दिक्कतों का सामना

जगमार्ग न्यूज़

मोहाली। पंजाब के गांवों में पंचायतें भंग होने के बाद आधार कार्ड बनाने की प्रक्रिया आंधर गई है। ग्रामीणों को आधार कार्ड बनवाने के लिए कई तरह की परेशानियों का सामना करना पड़ रहा है। उपरोक्त जानकारी को मोहाली जिला कांग्रेस पार्टी के सीनियर लीडर पहलवान अमरजीत सिंह गिल ने दी। पहलवान अमरजीत सिंह गिल ने बताया कि पंजाब सरकार की ओर से पंचायत भंग किए जाने के बाद अब आधार कार्ड आदि के लिए पंचायतों की बैरिफिकेशन शक्ति खत्म कर दी गई है जिससे अन्य लोग वैरीफाई नहीं करते हैं और लोगों को परेशानियां उठनी पड़ रही हैं। उन्होंने कहा कि सरकार और प्रशासन को चाहिए कि आधार कार्ड के फॉर्म पर मोहर नंबरदारों की ओर से तब तक लगाई जाए, जब तक कि गांव के नए सरपंच न बन



जाएँ। गाँवों का चुनाव पंचायत चुनाव से होता है, लेकिन पंचायतों के भंग होने से अब अन्य जगहों के पार्षदों को लोगों के आधार कार्ड फॉर्म पर लोगों के आधार कार्ड फॉर्म पर एमसी साहब मुहर नहीं लगाते, उनका एरिया अंकित नहीं करते और न ही कोई जर्जेटिड अधिकारी की मुहर करते हैं, इसलिए लोग बहुत परेशान हो रहे हैं, क्योंकि गाँव के आम लोगों को ज्यादा जानकारी नहीं है, इसलिए नंबरदारों द्वारा पहले, गाँवों के लोग अपने गांव से आधार कार्ड फॉर्म और नंबर पंजाब के आसानी से मुहर लगावा लेते थे। गिल ने पंजाब सरकार से अपील की है कि लोगों की जरूरतों को देखते हुए जब तक नए सरपंचों की नियुक्ति नहीं होती पुराने नंबरदारों व सरपंचों को आधार कार्ड जैसे फॉर्म पर मोहर लगा कर वैरीफाई करने की शक्ति दी जानी चाहिए और दी जाए।

पैसे निकाल रहे व्यक्ति से युवक ने चालाकी से बदला एटीएम कार्ड, निकाले 40 हजार

मोहाली (जगमार्ग न्यूज़)। यदि आप किसी एटीएम बैंक से पैसे निकाल रहे हैं और यदि अचानक कोई अजनबी युवक आपके पास आ कर आपकी कोई समस्या हल करने व अन्य किसी तरह की मदद करने की बात करे, तो आप सबाधान हो जायेंगे। क्योंकि यह मदद नहीं बल्कि आपके साथ बहुत बड़ा धोखा हो सकता है और यदि आपने सावधानी न दिखाई तो आपके पिन नंबर जानने के साथ-साथ शांति व्यक्ति / युवक आपके बैंक एटीएम को भी बदल लेगा और उसके बाद आपके एकाउंट से हजारों रूपए उठा देगा जिसकी जानकारी अब को ठगी का शिकार होने के बाद ही पता चलेगा। ठीक ऐसा ही एक मामला अभी हाल में फेस-6 स्थित केनरा बैंक के एटीएम से पैसे निकालने में शामिल व्यक्ति को भी नहीं था। पीडित व्यक्ति ने मामले को शिकायत स्थानीय पुलिस को दे दी है और पुलिस मामले की जांच कर रही है। गौरतलब है कि खरड निवासी राजन कुमार ने फेस-6 पुलिस चौकी के पास शिकायत दर्ज कराई है कि जब वह बीते दिन अपने एटीएम कार्ड से केनरा बैंक फेस-6 के एटीएम से पैसे निकाल रहा था, उसी समय बैंक एटीएम के पास एक युवक आ कर खुदा हुआ जो किसी तरीके से एटीएम के अंदर आ गया और पीडित को अपनी बातों में लगा कर उनके एटीएम कार्ड को अपने कौंठ से बदल लिया और उनके बैंक से जाने के बाद आप भी चला गया। शिकायत कर्ता मुताबिक लेकिन ज बवह अपने घर पहुंचे तो उनके पक्ष पर लगातार तीन मैसेज आए कि उनके एकाउंट से पैसे निकाल लिए गए जिसको कि उन्होंने निकाला भी नहीं था, उन्होंने बताया मामले को शिकायत तुरंत संबोधित बैक को दी गई और खते को बंद करवाया गया, लेकिन तब तक टम टम खते से 10-10 हजार करके 40 हजार रूपए निकाल चुका था। उन्होंने बताया कि उनकी ओर से पुलिस को शिकायत दे दी गई है।

आप-कांग्रेस के इशारे पर उखाड़ी मलोयावासियों के घर से मोदी परिवार की नेम प्लेट्स: मल्होत्रा

जगमार्ग न्यूज़

चंडीगढ़। मलोया के 300 परिवारों द्वारा अपने घरों पर लगाई मोदी का परिवार की नेम प्लेट्स उखाड़ने से यहां स्थिति तनावपूर्ण बनी हुई है। भाजपा ने इस घटनाक्रम का आरोप नगर निगम चंडीगढ़ पर लगाया है। वहीं इस घटना के बाद चंडीगढ़ भाजपा के प्रदेशाध्यक्ष जितेंद्र पाल मल्होत्रा के नेतृत्व में पार्टी के नेताओं और कार्यकर्ताओं ने थाने के बाहर जोरदार प्रदर्शन किया और नारेबाजी की। जानकारी यह भी मिली है कि भाजपा के प्रदेश सचिव संजीव राणा ने इस संदर्भ में संबंधित थाना पुलिस को शिकायत की है और पुलिस को चेताया है कि नगर निगम की इस हरकत को बर्दाश्त नहीं किया जाएगा। चंडीगढ़ भाजपा के प्रभारी संजीव राणा ने इस संदर्भ में मीडिया को जानकारी देते हुए बताया कि देश के



प्रधानमंत्री नरेंद्र मोदी पर राजद प्रमुख लालू प्रसाद यादव के तंज का जवाब देते हुए मलोया वासियों ने अपने घरों पर मोदी का परिवार की नेम प्लेटें लगाई थीं। आज उन्हें सूचना मिली कि मलोया में जिन घरों पर यह प्लेटें लगी थी, उन्हें आम आदमी पार्टी और कांग्रेस के इशारे पर नगर निगम चंडीगढ़ ने पुलिस की मदद लेकर उखाड़ दिया। इस घटना की सूचना मिलते ही चंडीगढ़ भाजपा के प्रदेशाध्यक्ष

जितेंद्रपाल मल्होत्रा को पूरे घटनाक्रम से अवगत कराया था। यह जानकारी मिलते वह मौके पर पहुंचे थे। उन्होंने इस संदर्भ में पुलिस प्रशासन और नगर निगम के अधिकारियों से भी बात की। विरोध प्रदर्शन के दौरान भाजपा के प्रदेश महामंत्री हुकुम चंद, डा.बी.आर अंबेडकर जिला के अध्यक्ष रवि रावत और अन्य पदाधिकारी एवं कार्यकर्ताओं के अलावा मलोया वासी मौजूद रहे।

सीवरेज और स्टॉर्म वॉटर ड्रेनेज सिस्टम के काम के चलते सेक्टर-42 की बैंक साइड रोड बंद

जगमार्ग न्यूज़

चंडीगढ़। सेक्टर-41/42/53/54 (फर्नीचर मार्केट) चौक, रिलप रोड सेक्टर 42 साइड, रिलप रोड सेक्टर-41 साइड और छोटा चौक सेक्टर-41/42 पर सीवरेज सिस्टम और स्टॉर्म वॉटर ड्रेनेज सिस्टम का काम प्रारंभ कर है। उक्त कार्य के निष्पादन के मद्देनजर आधी सड़क बंद कर दी गई है, जिसके कारण भारी यातायात भीड़ हुई और फर्नीचर मार्केट चौक पर यातायात की गति बहुत धीमी रही। इस बात को देखते हुए ट्रैफिक पुलिस ने सोमवार को एक ट्रैफिक एडवाइजरी जारी की कि वे मटोर चौक (सेक्टर-51/52 और 43/44), कजहेड़ी चौक (सेक्टर-



52/53 और 42/43), फर्नीचर मार्केट चौक (सेक्टर-53/54 और 41/42), बधेरी चौक (सेक्टर-54/55) और 40/41) और डिव्हाड़िया रोड सेक्टर-41/42 की तरफ जाने से बचें। इसके लिए ट्रैफिक पुलिस ने लोगों को भीड़ से बचने के लिए वैकल्पिक मार्गों का उपयोग करने की सलाह दी है।

मिलन समारोह

40 साल बाद मिले डॉ. एसएसबीयूआईसीटी के पूर्व छात्रों ने पुराने दिनों को किया याद

रोनिया अटवाल चंडीगढ़ (जगमार्ग न्यूज़)। अपने पुराने दोस्तों और क्लासरूम में बैठकर गुजारे पलों को याद कर 1984 बैच के छात्रों की आंखों में आंसू आ गए। इस दौरान हंसी के टुकड़ों के साथ एल्टमनी मेंबर्स एक-दूसरे को कई सालों बाद मिले। यह मौका था पंजाब यूनिवर्सिटी के डॉ. शांति स्वरूप भटनागर यूनिवर्सिटी इंस्टीट्यूट ऑफ केमिकल इंजीनियरिंग एंड टेक्नोलॉजी, के 40 वें पूर्व छात्रों के एल्टमनी रियूनियन समारोह का। इस अवसर पर पीयू के 1984 बैच के छात्रों ने अपने बिजो शेड्यूल से समय निकालकर कैम्पस में बिताने पलों को दोबारा याद किया। कार्यक्रम की शुरुआत अध्यक्ष प्रोफेसर अनुपमा शर्मा की एक प्रस्तुति

के साथ हुई, जिसमें विभाग की उपलब्धियों और किसी भी संस्थान को उसके शिखर तक पहुंचने में एक मजबूत पूर्व छात्र नेटवर्क के महत्व पर प्रकाश डाला गया। खाद्य प्रौद्योगिकी समन्वयक प्रोफेसर अनुपमा ठाकुर ने अपनी प्रस्तुति में खाद्य प्रौद्योगिकी अनुशासन में हासिल की गई उपलब्धियों पर प्रकाश डाला और पूर्व छात्रों से प्लेसमेंट में मदद करने का आग्रह किया। इस कार्यक्रम में डॉ. एसएसबीयूआईसीटी (पूर्व में केमिकल इंजीनियरिंग और प्रौद्योगिकी विभाग) के 1984 बैच के 18 पूर्व छात्रों ने भाग लिया। डॉ. अनुपमा गोषा, डॉ. मनोज अजबानी, डॉ. अरुण कुमार, समीर चौधरी, गिरीश खन्ना,



संजय सेली, संदीप गरियाली, राकेया पुरी, पारिजात मुखर्जी, दिनेश लालवानी, कमल टंडन, प्रीतिया, शरद गुप्ता, संजीव अंगरा, शरद कुमार, धर्मेन्द्र कपूर, जगदीप शाह सिंह और रमन

जैन ने सफलता के लिए अपने मंत्र साझा किए। वर्तमान छात्रों को बताए गए मंत्रों में कड़ी मेहनत, अच्छा संचार कौशल, टीम वर्क, विविधीकरण, बदलावों को अपनाना, स्वस्थ जीवन

➔ 18 पूर्व छात्रों ने संस्थान को हर संभव सहायता करने का किया वादा

बॉयज हॉस्टल के राजमा चावल किए याद

री-यूनियन की भावना को पुनर्जीवित करने के लिए, विभाग के छात्रों द्वारा शानदार समीत और भाग्य प्रस्तुतियां दी गईं। पूर्व छात्रों ने अपने अनुभव साझा किए और महसूस किया कि एक साथ बिताने सुनहरे समय की यादों को संजोने के लिए पुनर्मिलन जरूरी है। उन्होंने संस्थान में योगदान देने और विभाग को हर संभव तरीके से सहायता प्रदान करने के तरीकों के बारे में चर्चा की। बातचीत के दौरान, प्रो. शर्मा ने उन सभी पूर्व छात्रों के प्रति आभार व्यक्त किया जिन्होंने अपनी सौम्य उपस्थिति से इस अवसर की शोभा बढ़ाई। छात्रों और शिक्षकों के साथ बातचीत के बाद, पूर्व छात्रों ने बॉयज हॉस्टल नंबर 3, विशेष रूप से राजमा चावल में दोपहर के भोजन का आनंद लिया और हॉस्टल में बिताने समय की अपनी यादों को ताजा किया।

शैली, सत्यनिष्ठा और ईमानदारी कार्यक्रम भी शामिल था। उन्हें यह शामिल है। वे विस्तारित पाठ्यक्रम को जानकर रोमांचित हुए जिसमें स्नातक कार्यक्रम, संयुक्त एमबीए कार्यक्रम और एक खाद्य प्रौद्योगिकी डिग्री कार्यक्रम भी शामिल था। उन्हें यह जानकर खुशी हुई कि महिला-पुरष अनुपात उनके समय से बढ़कर लगभग 50 प्रतिशत हो गया है, और संकाय में भी अधिकांश महिलाएँ हैं।